

ATTI LI L-PUBBLIKAZZJONI TAGĦHOM MHIJIEK OBBLIGATORJA

DEĊIŻJONI TAL-KUNSILL

tas-16 ta' Diċembru 2009

dwar l-ghoti ta' għajnuna mill-Istat mill-awtoritajiet tar-Repubblika tal-Litwanja għax-xiri ta' art agrikola tal-Istat bejn l-1 ta' Jannar 2010 u l-31 ta' Diċembru 2013

(2009/983/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 108(2), it-tielet subparagrafu, tiegħu,

Wara li kkunsidra t-talba mill-Gvern tar-Repubblika tal-Litwanja fit-23 ta' Novembru 2009,

Billi:

- (1) Fit-23 ta' Novembru 2009, ir-Repubblika tal-Litwanja (minn hawn 'il quddiem "il-Litwanja") pprezentat lill-Kunsill talba għal deċiżjoni f'konformità mat-tielet subparagrafu tal-Artikolu 88(2) tat-Trattat li jstabbilixxi l-Komunità Ewropea dwar il-pjan tal-Litwanja biex tinghata għajnuna mill-Istat lill-bdiewa Litwani għax-xiri ta' art agrikola statali.
- (2) Minhabba dħul agrikolu insuffiċjenti, hu diffiċli li titjeb l-istruttura mhux favorevoli taż-żona tal-impriża Litwani. Fl-2209, 52,5 % tal-azjendi agrikoli kollha kienu azjendi agrikoli ta' mhux aktar minn 5 ettari.
- (3) Fl-2009, il-kriżi ekonomika u finanzjarja naqqset sostanzjalment il-prezzijiet tal-produtturi ta' prodotti agrikoli fil-Litwanja: fl-ewwel kwart il-prezzijiet ta' produtturi tal-prodotti agrikoli naqsu b'27 % meta mqabbla mal-ewwel kwart tal-2008, b'25,3 % fit-tieni kwart meta mqabbla mat-tieni kwart tal-2008 u b'8 % fit-tielet kwart meta mqabbla mat-tielet kwart tal-2008. Il-prezzijiet tal-produtturi tal-għelejjel inlaqtu b'mod sinifikanti b'dan it-tnaqqis: matul l-istess perijodu ta' referenza l-prezzijiet tal-produtturi tal-għelejjel naqsu għalhekk bi 33,6 %, 35,7 % u 17,9 %.
- (4) Fi tmiem l-2008 u fl-2009, minhabba n-nuqqas ta' kapital ta' ekwita tal-bdiewa u r-rati għolja ta' interess applikati minn istituzzjonijiet ta' kreditu fuq self għax-xiri ta' art agrikola, il-prospetti tal-bdiewa li johorġu self għal investimenti bhax-xiri ta' art agrikola taht kondizzjonijiet tas-suq tnaqqsu drastikament. Fir-raba' kwart tal-2008 u fl-2009, rati ta' imghax tal-kreditu fuq self għax-xiri ta' art agrikola varjaw bejn 9,51 % sa 15,99 % kull sena.
- (5) L-għajnuna mill-Istat ser tinghata f'zewġ forom alternativi: 1) bil-multiplikazzjoni tal-prezz tas-suq tal-art mixtrija b'fattur ta' differenzazzjoni (0,6 jew 0,75 għall-bdiewa żgħażaġh, jekk jintlahqu l-kondizzjonijiet kollha stabbiliti fl-iskema ta' għajnuna); 2) bil-bejgħ tal-art agrikola statali fuq bazi ta' hlas b'pagamenti, f'liema każ l-għajnuna tikkorrispondi għad-differenza bejn ir-rata ta' imghax reali mħallsa mix-xerrej li hi ta' 5 % bhala minimu u r-rata ta' imghax applikata mill-bank sellief.
- (6) L-għajnuna mill-Istat li għandha tinghata tammonta għal massimu ta' 55 miljun litas Litwani (LTS) u għandha tippermetti x-xiri ta' total ta' 370 000 ettaru ta' art agrikola - bhala 300 ettaru massimu ta' art agrikola għal kull xerrej - matul il-perijodu mill-2010 sal-2013. L-ammont medju ta' għajnuna għal kull impriża għandu jkun ta' madwar LTL 11 000. L-art tista' tinbiegħ lil persuni fiżiċi li jissodisfaw il-kondizzjonijiet li ġejjin: huma jkunu pprezentaw "applikazzjoni unika" fir-rigward tal-iskemi ta' għajnuna relatati mal-art f'konformità mal-Artikolu 11 tar-Regolament tal-Kummissjoni (KE) Nru 796/2004 tal-21 ta' April 2004 li jippreskrivi regoli dettaljati għall-implimentazzjoni ta' konformità, modulazzjoni u amministrazzjoni integrata u sistema ta' kontroll kif hemm provvediment dwarhom fir-Regolament tal-Kunsill (KE) Nru 1782/2003 li jstabbilixxi regoli komuni għal skemi ta' sostenn dirett taht il-politika agrikola komuni u li jstabbilixxi ċerti skemi ta' sostenn għall-bdiewa⁽¹⁾ fis-sena li tippreċedi s-sena tal-prezentazzjoni tal-applikazzjoni tagħhom għall-għajnuna mill-Istat; huma jamministraw l-kontabilità tal-azjenda agrikola; n ikollhom l-esperjenza fil-biedja Prattika u jkollhom azjenda agrikola reġistrata jew ikollhom l-esperjenza fil-biedja Prattika u jkollhom diploma fil-qasam tal-agrikoltura jew dokument li jiċcertifika t-taħriġ professjonali fil-biedja. L-art tista' tinbiegħ lil persuni ġuridici, li għaliha tal-anqas nofs id-dħul annwali jkun magħmul mid-dħul ta' bejgħ ta' prodotti agrikoli kummerċjabbli u li għalihom hemm prova tal-vijabbiltà ekonomika tagħhom.

⁽¹⁾ ĠU L 141, 30.4.2004, p. 18 (MT: Harġa Speciali, Kap 3, Vol 44, p. 243).

- (7) L-art agrikola statali tista' tinbiegħ bi hlas b'pagamenti matul perijodu ta' mhux aktar minn 15-il sena, billi ix-xerrej jibda jhallas mit-tieni sena u jhallas 10 % tal-prezz minnufih, hlief għall-bdiewa żgħażaġħ taht l-età ta' erbghin sena, li jehtieġu biss ihallsu 5 %. Ix-xerrej għandu jilhaq l-istandards minimi tal-protezzjoni tal-ambjent, l-iġene u t-trattament xieraq tal-annimali.
- (8) Ma tapplika l-ebda proċedura ta' sejha ta' offerti għal art agrikola statali iżda l-prezz hu kkalkulat skont il-Liġi Litwana dwar il-Fondazzjonijiet tal-Proprietà u l-Valutazzjoni tan-Negożju, jiġifieri wara l-evalwazzjoni tal-proprietajiet ta' kull biċċa art bil-prezz tas-suq. Differenzazzjoni ta' 0,6 tapplika għall-prezz hekk ikkalkulat jekk il-bdiewa żgħażaġħ taht l-età ta' erbghin sena u li jkunu użaw l-art inkwistjoni għal tal-anqas sena jhallsu għaliha minnufih. Differenzazzjoni ta' 0,75 tapplika fil-każ tal-bdiewa żgħażaġħ taht l-età ta' erbghin sena u li jkunu użaw l-art inkwistjoni għal tal-anqas sena jhallsu għaliha bi hlas b'pagamenti. Ix-xerrejja ta' art agrikola statali ma jistgħux jibdlu l-għan prinċipali tal-użu tagħha qabel hames snin mill-jum tax-xiri. Jekk wahda miż-żewġ differenzazzjonijiet imsemmija hawn fuq tkun giet applikata għall-prezz tal-art, ix-xerrej ma jstax jittrasferixxi din il-proprietà qabel hames snin mill-jum tax-xiri.
- (9) Fdan l-istadju l-Kummissjoni ma bdiet l-ebda proċedura u lanqas ma hadet pożizzjoni dwar in-natura u l-kompatibbiltà tal-ghajjnuna.

- (10) Għalhekk jeżistu ċirkostanzi eċċezzjonali, li jagħmlu l-konsiderazzjoni ta' tali ghajjnuna possibbli, b'deroga u safejn hu mehtieġ strettament biex ir-riforma tal-art tintemm b'suċċess u biex jitjiebu l-istruttura tal-imprizi u l-effiċjenza tal-biedja fil-Litwanja, biex ikunu kompatibbli mas-suq intern,

ADOTTA DIN ID-DEĊIŻJONI:

Artikolu 1

L-ghajjnuna statali eċċezzjonali mill-awtoritajiet Litwani għal self ghax-xiri ta' art agrikola statali, li tammonta għal massimu ta' LTL 55 miljun u li tinghata bejn l-1 ta' Jannar 2010 u l-31 ta' Diċembru 2013, għandha tkun ikkunsidrata li hija kompatibbli mas-suq intern.

Artikolu 2

Din id-Deciżjoni hija indirizzata lir-Repubblika tal-Litwanja.

Magħmul fi Brussell, is-16 ta' Diċembru 2009.

Għall-Kunsill

Il-President

E. ERLANDSSON